



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

គណៈមេធាវីនៃព្រះរាជាណាចក្រកម្ពុជា

លេខ : ០០៤ /សសកម/១៦

រាជធានីភ្នំពេញ ថ្ងៃទី ០៤ ខែមករា ឆ្នាំ២០១៦

សេចក្តីសម្រេច
ស្តីពី

ការត្រួតពិនិត្យការប្រកបរបរជីវិតមេធាវីរបស់មេធាវីបរទេស

ប្រធានគណៈមេធាវីនៃព្រះរាជាណាចក្រកម្ពុជា

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រមលេខនស/រកម/០៨៩៥/០៦ ចុះថ្ងៃទី២២ ខែសីហា ឆ្នាំ១៩៩៥ ដែលប្រកាសឱ្យប្រើច្បាប់ស្តីពីលក្ខន្តិកៈមេធាវីនៃព្រះរាជាណាចក្រកម្ពុជា
- បានឃើញបទបញ្ជាផ្ទៃក្នុងគណៈមេធាវីនៃព្រះរាជាណាចក្រកម្ពុជា ចុះថ្ងៃទី១៥ ខែវិច្ឆិកា ឆ្នាំ១៩៩៥
- បានឃើញក្រមសីលធម៌មេធាវីនៃព្រះរាជាណាចក្រកម្ពុជា ចុះថ្ងៃទី២១ ខែកញ្ញា ឆ្នាំ២០១២
- បានឃើញកំណត់ហេតុនៃមហាសន្និបាតគណៈមេធាវី ចុះថ្ងៃទី១២ ខែតុលា ឆ្នាំ២០១២ ស្តីពីការបោះឆ្នោតជ្រើសតាំងសមាជិក-សមាជិកាក្រុមប្រឹក្សាគណៈមេធាវីអាណត្តិទី៧
- បានឃើញកំណត់ហេតុនៃមហាសន្និបាតគណៈមេធាវី ចុះថ្ងៃទី១៦ ខែតុលា ឆ្នាំ២០១៤ ស្តីពីការបោះឆ្នោតជ្រើសតាំងលោកមេធាវី **ម៉ុង ហុង** ជាប្រធានគណៈមេធាវីអាណត្តិទី ១០
- បានឃើញកំណត់ហេតុនៃមហាសន្និបាតគណៈមេធាវី ចុះថ្ងៃទី១៦ ខែតុលា ឆ្នាំ២០១៥ ស្តីពីការបោះឆ្នោតជ្រើសតាំងសមាជិក-សមាជិកាក្រុមប្រឹក្សាគណៈមេធាវីអាណត្តិទី ៨
- យោងតាមការសម្រេចរបស់ក្រុមប្រឹក្សាគណៈមេធាវីនាសម័យប្រជុំថ្ងៃទី១៤ ខែសីហា ឆ្នាំ២០១៥

សម្រេច

ជំពូកទី ១

បទប្បញ្ញត្តិទូទៅ

ប្រការ ១. គោលបំណង

សេចក្តីសម្រេចនេះមានគោលបំណងកំណត់អំពីគោលការណ៍ លក្ខខណ្ឌ វិសាលភាព និងទម្រង់នៃការប្រកបរបរជីវិតមេធាវីរបស់មេធាវីបរទេសនៅក្នុងព្រះរាជាណាចក្រកម្ពុជា ដើម្បីធានាបាននូវគុណភាពនៃការផ្តល់សេវាកម្មច្បាប់ការពារផលប្រយោជន៍ស្របច្បាប់របស់សាធារណជន និងចូលរួមពង្រឹងនីតិវិធីនៅក្នុងព្រះរាជាណាចក្រកម្ពុជា។

ប្រធានគណៈមេធាវី

មេធាវី ម៉ុង ហុង

ក្រុមប្រឹក្សាគណៈមេធាវី

១-មេធាវី សាវ៉ា ចន្ទ្រៈ

២-មេធាវី អ៊ុន កិរីមា

៣-មេធាវី កែត ឃី

៤-មេធាវី អ៊ុន ម៉ុលី

៥-មេធាវី ខេង សំបុរ

៦-មេធាវី ជា សុភក្តុន

៧-មេធាវី សាង ជួល

៨-មេធាវី ថាង ផាន់ត

៩-មេធាវី ជូ ចាន់ធីតា

១០-មេធាវី កេង សុផាឡា

១១-មេធាវី អ៊ុន ឫសកា

១២-មេធាវី សេង សុខឃឹម

១៣-មេធាវី ឈឹម សុខឡា

១៤-មេធាវី ឈឹម ពិសេ

១៥-មេធាវី សំ សុក្ក

១៦-មេធាវី ឆន ហានឌូ

១៧-មេធាវី អ៊ុន ធីតាពៅ

១៨-មេធាវី លី តិច

១៩-មេធាវី ឃឹម ច័ន្ទសុក

២០-មេធាវី ឈឹម ច័ន្ទលីជា

២១-មេធាវី កែ ច័ន្ទសាវ

២២-មេធាវី ហុ លីហុន

២៣-មេធាវី ថា ពិសី

២៤-មេធាវី ជា ហុនរី

២៥-មេធាវី សេរី កញ្ញា

២៦-មេធាវី អ៊ុន ច័ន្ទធីតា

២៧-មេធាវី ឈី សម្បត្តិ

ប្រការ ២. វិសាលភាពនៃការអនុវត្ត

សេចក្តីសម្រេចនេះមានវិសាលភាពអនុវត្តចំពោះគ្រប់មេធាវីបរទេស និងក្រុមហ៊ុនមេធាវីបរទេស ទាំងអស់ដែលមានបំណងប្រកបវិជ្ជាជីវៈមេធាវីនៅក្នុងព្រះរាជាណាចក្រកម្ពុជា លើកលែងតែមេធាវីបរទេសដែលបម្រើការងារនៅក្នុងអង្គជំនុំជម្រះវិសាមញ្ញនៅក្នុងតុលាការកម្ពុជា (អ.វ.ត.ក.) ដែលស្ថិតនៅក្រោមបទប្បញ្ញត្តិដោយឡែក។

ប្រការ ៣. និយមន័យនៃពាក្យបច្ចេកទេស

- គណៈមេធាវី សំដៅដល់គណៈមេធាវីនៃព្រះរាជាណាចក្រកម្ពុជា។
- មេធាវីបរទេស សំដៅដល់ជនបរទេសដែលបានចុះបញ្ជីត្រឹមត្រូវជាមេធាវី នៅក្នុងគណៈមេធាវីនៃប្រទេសកំណើត ឬប្រទេសដទៃក្រៅពីព្រះរាជាណាចក្រកម្ពុជា។
- ក្រុមហ៊ុនមេធាវីបរទេស សំដៅដល់ក្រុមហ៊ុនមេធាវីដែលបង្កើតឡើងក្រោមច្បាប់នៃប្រទេសណាមួយក្រៅពីព្រះរាជាណាចក្រកម្ពុជា។
- ក្រុមហ៊ុនមេធាវីចម្រុះខ្មែរ-បរទេស សំដៅដល់ក្រុមហ៊ុនមេធាវីដែលបង្កើតឡើងស្របតាមសេចក្តីសម្រេចនេះ ហើយមានម្ចាស់ភាគហ៊ុនជាមេធាវីខ្មែរ និងមេធាវីបរទេស ដែលក្នុងនោះមេធាវីខ្មែរកាន់កាប់ភាគហ៊ុនជាក់ស្តែងនិងពិតប្រាកដ និងមានសិទ្ធិបោះឆ្នោតចំនួនចាប់ពី ៥១ (ហាសិបមួយ) ភាគរយ ឡើងទៅ។
- កិច្ចសហការផ្តល់សេវាកម្មច្បាប់ សំដៅដល់កិច្ចសហការរវាងក្រុមហ៊ុនមេធាវីបរទេស និងក្រុមហ៊ុនមេធាវីចម្រុះខ្មែរ-បរទេស ឬការិយាល័យវិជ្ជាជីវៈមេធាវីខ្មែរ ដែលបានទទួលការយល់ព្រមពីគណៈមេធាវីនៃព្រះរាជាណាចក្រកម្ពុជា។

ជំពូកទី ២

ការចុះបញ្ជី និងការប្រកបវិជ្ជាជីវៈមេធាវីរបស់មេធាវីបរទេស

ប្រការ ៤. ការចុះបញ្ជី និងវិញ្ញាបនបត្រប្រកបវិជ្ជាជីវៈមេធាវី

មេធាវីបរទេសមិនអាចប្រកបវិជ្ជាជីវៈមេធាវីនៅក្នុងព្រះរាជាណាចក្រកម្ពុជាបានទេ ប្រសិនបើមិនបានចុះបញ្ជីនៅគណៈមេធាវី និងមិនមានវិញ្ញាបនបត្រប្រកបវិជ្ជាជីវៈមេធាវីនៅមានសុពលភាព។

វិញ្ញាបនបត្រប្រកបវិជ្ជាជីវៈមេធាវីរបស់មេធាវីបរទេសកំណត់អំពីវិសាលភាពនៃសេវាកម្មច្បាប់ដែលផ្តល់ដោយមេធាវីបរទេស នៅក្នុងព្រះរាជាណាចក្រកម្ពុជា។

ប្រការ ៥. លក្ខខណ្ឌ

មេធាវីបរទេសដែលអាចដាក់ពាក្យស្នើសុំចុះបញ្ជីនៅគណៈមេធាវី ត្រូវបំពេញលក្ខខណ្ឌដូចខាងក្រោម៖

១. ត្រូវជាមេធាវីពេញសិទ្ធិដែលប្រកបវិជ្ជាជីវៈមេធាវី និងមានបទពិសោធន៍ក្នុងការប្រកបវិជ្ជាជីវៈមេធាវីនៅគណៈមេធាវីដែលខ្លួនបានចុះបញ្ជី យ៉ាងហោចណាស់ ៥ (ប្រាំ) ឆ្នាំ ៤៥

២. អាជ្ញាធរមានសមត្ថកិច្ច ឬគណៈមេធាវីដែលខ្លួនបានចុះបញ្ជី ត្រូវផ្តល់លទ្ធភាពដូចគ្នាដល់មេធាវីខ្មែរ
៣. ត្រូវមានកាយសម្បទាគ្រប់គ្រាន់ និងសីលធម៌ល្អ
៤. មិនធ្លាប់ទទួលបានទណ្ឌកម្មរដ្ឋបាល ឬផ្ដន្ទាទោសពីបទព្រហ្មទណ្ឌ ឬមជ្ឈឹមណាមួយ និង
៥. មិនធ្លាប់ត្រូវបានប្រកាសក្រ័យធនផ្ទាល់ខ្លួន ។

ប្រការ ៦. ពាក្យស្នើសុំចុះបញ្ជីរបស់មេធាវីបរទេស

មេធាវីបរទេសអាចដាក់ពាក្យស្នើសុំចុះបញ្ជីមកគណៈមេធាវី ដោយត្រូវភ្ជាប់មកជាមួយនូវឯកសារដូចខាងក្រោម៖

១. ពាក្យស្នើសុំចុះបញ្ជីដែលត្រូវចុះហត្ថលេខាផ្ទាល់ដោយមេធាវីបរទេសដែលបានដាក់ពាក្យស្នើសុំ ។
 ២. ប្រវត្តិរូបសង្ខេប ។
 ២. សិខិតបញ្ជាក់សមាជិកភាព នៅក្នុងគណៈមេធាវីនៃប្រទេសណាមួយ (ច្បាប់ដើម) ។
 ៣. សិខិតបញ្ជាក់អំពីបទពិសោធន៍នៃការប្រកបវិជ្ជាជីវៈមេធាវីលើសពី ៥ (ប្រាំ) ឆ្នាំ (ច្បាប់ដើម) ។
 ៤. អាជ្ញាបណ្ណប្រកបវិជ្ជាជីវៈមេធាវីដែលនៅមានសុពលភាព ចេញដោយអាជ្ញាធរមានសមត្ថកិច្ចនៅក្នុងប្រទេសណាមួយ (សេចក្តីចម្លងដែលមានបញ្ជាក់ថាបានផ្តល់ត្រឹមត្រូវតាមច្បាប់ដើម) ។
 ៥. ច្បាប់ ឬបទប្បញ្ញត្តិដែលគ្រប់គ្រងលើវិជ្ជាជីវៈមេធាវីនៃប្រទេសដែលមេធាវីបរទេសបានចុះបញ្ជី (សេចក្តីចម្លងដែលមានបញ្ជាក់ថាបានផ្តល់ត្រឹមត្រូវតាមច្បាប់ដើម) ។
 ៦. ក្រមសីលធម៌មេធាវីនៃប្រទេសដែលមេធាវីបរទេសបានចុះបញ្ជី (សេចក្តីចម្លងដែលមានបញ្ជាក់ថាបានផ្តល់ត្រឹមត្រូវតាមច្បាប់ដើម) ។
 ៧. សិខិតឆ្លងដែន និងទិដ្ឋភាពនៅមានសុពលភាព (សេចក្តីចម្លងដែលមានបញ្ជាក់ថាបានផ្តល់ត្រឹមត្រូវតាមច្បាប់ដើម) ។
 ៨. សិខិតថ្កោលទោស ។
 ៩. ឯកសារផ្សេងទៀតដែលតម្រូវដោយគណៈមេធាវី ។
- ឯកសារទាំងអស់ដូចមានចែងក្នុងកថាខណ្ឌខាងលើ ត្រូវបកប្រែជាភាសាខ្មែរ ។

ប្រការ ៧. ការពិនិត្យសមត្ថភាព

ក្រុមប្រឹក្សាគណៈមេធាវីអាចសម្រេចឱ្យមេធាវីបរទេសធ្វើការប្រឡងលើមុខវិជ្ជាគ្រឹះចំនួន ២ (ពីរ) គឺ គោលការណ៍ទូទៅផ្នែកច្បាប់កម្ពុជា និងវិធានវិជ្ជាជីវៈមេធាវីនៃព្រះរាជាណាចក្រកម្ពុជា មុននឹងសម្រេចឱ្យចុះបញ្ជីនៅគណៈមេធាវី។
បែបបទ និងនីតិវិធីនៃការប្រឡងត្រូវកំណត់ដោយសេចក្តីសម្រេចរបស់ក្រុមប្រឹក្សាគណៈមេធាវី។

ប្រការ ៤. ការធ្វើសច្ចាប្រណិធាន

បន្ទាប់ពីត្រូវបានសម្រេចអនុញ្ញាតឱ្យចុះបញ្ជីនៅគណៈមេធាវី មេធាវីបរទេសត្រូវធ្វើសច្ចាប្រណិធាននៅចំពោះមុខ សាលាឧទ្ធរណ៍រាជធានីភ្នំពេញ មុនពេលប្រកបវិជ្ជាជីវៈមេធាវីរបស់ខ្លួន។

ប្រការ ៩. វិញ្ញាបនបត្រប្រកបវិជ្ជាជីវៈមេធាវីរបស់មេធាវីបរទេស

មេធាវីបរទេសត្រូវដាក់ពាក្យស្នើសុំវិញ្ញាបនបត្រប្រកបវិជ្ជាជីវៈមេធាវីរបស់មេធាវីបរទេស ដើម្បីកំណត់អំពី វិសាលភាពនៃការប្រកបវិជ្ជាជីវៈមេធាវីរបស់ខ្លួននៅក្នុងព្រះរាជាណាចក្រកម្ពុជា។

វិញ្ញាបនបត្រប្រកបវិជ្ជាជីវៈមេធាវីរបស់មេធាវីបរទេសនេះមានសុពលភាព ១ (មួយ) ឆ្នាំ ហើយអាចបន្តទៀតបាន ប្រសិនបើមេធាវីបរទេសអនុវត្តស្របទៅតាមលក្ខខណ្ឌដែលមានកំណត់នៅក្នុងសេចក្តីសម្រេចនេះ។

មេធាវីបរទេស ត្រូវដាក់ពាក្យស្នើសុំបន្តវិញ្ញាបនបត្រប្រកបវិជ្ជាជីវៈមេធាវីរបស់មេធាវីបរទេសមកគណៈមេធាវី ឱ្យបានយ៉ាងហោចណាស់ ៣០ (សាមសិប) ថ្ងៃ មុនពេលវិញ្ញាបនបត្រផុតសុពលភាព។

ប្រការ ១០. ការតំណាងក្នុងក្តី

មេធាវីបរទេសអាចអមមេធាវីខ្មែរ ប៉ុន្តែមិនអាចតំណាងក្នុងក្តីដោយផ្ទាល់នៅចំពោះមុខតុលាការ ឬស្ថាប័ន សាធារណៈដទៃទៀតនៃព្រះរាជាណាចក្រកម្ពុជាបានឡើយ។

ជំពូកទី ៣

ឧប្បទ័នៃការប្រកបវិជ្ជាជីវៈមេធាវីរបស់មេធាវីបរទេស

និងការចុះបញ្ជីក្រុមហ៊ុនមេធាវីបរទេស និងក្រុមហ៊ុនមេធាវីចម្រុះខ្មែរ-បរទេស

ប្រការ ១១. ឧប្បទ័នៃការប្រកបវិជ្ជាជីវៈមេធាវី

មេធាវីបរទេសអាចប្រកបវិជ្ជាជីវៈរបស់ខ្លួនក្នុងទម្រង់ដូចខាងក្រោម៖

១. ក្រុមហ៊ុនមេធាវីបរទេស។
២. ក្រុមហ៊ុនមេធាវីចម្រុះខ្មែរ-បរទេស។

ប្រការ ១២. ក្រុមហ៊ុនមេធាវីបរទេស

ក្រុមហ៊ុនមេធាវីបរទេសអាចផ្តល់សេវាកម្មច្បាប់លើច្បាប់បរទេស និងច្បាប់អន្តរជាតិ ប៉ុន្តែមិនអាចផ្តល់សេវាកម្ម ច្បាប់លើច្បាប់កម្ពុជាបានទេ លើកលែងតែមានកិច្ចសហការផ្តល់សេវាកម្មច្បាប់ស្របតាមជំពូកទី ៥ នៃសេចក្តីសម្រេចនេះ។

ប្រការ ១៣. ក្រុមហ៊ុនមេធាវីចម្រុះខ្មែរ-បរទេស

ក្រុមហ៊ុនមេធាវីចម្រុះខ្មែរ-បរទេស អាចផ្តល់សេវាកម្មច្បាប់លើច្បាប់កម្ពុជា ច្បាប់បរទេស និងច្បាប់អន្តរជាតិបាន។ មេធាវីបរទេសដែលជាម្ចាស់ភាគហ៊ុនរបស់ក្រុមហ៊ុន អាចផ្តល់សេវាកម្មច្បាប់លើច្បាប់កម្ពុជាបាន តែត្រូវស្ថិតក្រោមការ ដឹកនាំ ត្រួតពិនិត្យ និងទទួលខុសត្រូវរបស់មេធាវីដែលជាម្ចាស់ភាគហ៊ុនខ្មែរ។ *CSK*

ប្រការ ១៤. ការចុះបញ្ជី

ក្រុមហ៊ុនមេធាវីបរទេស ត្រូវដាក់ពាក្យស្នើសុំចុះបញ្ជីមកគណៈមេធាវី ដោយភ្ជាប់មកជាមួយនូវឯកសារដូចខាងក្រោម៖

១. ពាក្យស្នើសុំចុះបញ្ជី ដែលត្រូវចុះហត្ថលេខាដោយមេធាវីតំណាងស្របច្បាប់របស់ក្រុមហ៊ុន ។
២. មេធាវីតំណាងស្របច្បាប់របស់ក្រុមហ៊ុន ត្រូវបំពេញលក្ខខណ្ឌ និងចុះបញ្ជីនៅគណៈមេធាវី ស្របតាមជំពូកទី ២ នៃសេចក្តីសម្រេចនេះ ។
៣. លិខិតបញ្ជាក់ការតម្កល់ដើមទុនអប្បបរមា ១ ០០០ ០០០ ០០០ (មួយពាន់លាន) រៀល ចេញដោយធនាគារណាមួយនៃព្រះរាជាណាចក្រកម្ពុជា ។
៤. ផែនការអាជីវកម្មរយៈពេល ៣ (បី) ឆ្នាំ របស់ក្រុមហ៊ុន ។
៥. លក្ខន្តិកៈក្រុមហ៊ុនដែលចុះហត្ថលេខាដោយមេធាវីជាម្ចាស់ភាគហ៊ុន ។
៦. លក្ខន្តិកៈក្រុមហ៊ុនមេធាវីបរទេសជាម្ចាស់ភាគហ៊ុន វិញ្ញាបនបត្រចុះបញ្ជី អាជ្ញាបណ្ណប្រកបវិជ្ជាជីវៈ និងរបាយការណ៍ហិរញ្ញវត្ថុរយៈពេល ៣ (បី) ឆ្នាំចុងក្រោយ (សេចក្តីចម្លងដែលមានបញ្ជាក់ថាបានថតចម្លងត្រឹមត្រូវតាមច្បាប់ដើម) ។
៧. លិខិតផ្ទេរសិទ្ធិពីក្រុមហ៊ុនមេធាវីបរទេស ឱ្យមេធាវីបរទេសណាមួយធ្វើជាតំណាងស្របច្បាប់ក្នុងការគ្រប់គ្រងសាខារបស់ក្រុមហ៊ុន ។
៨. លិខិតបញ្ជាក់ពីកេរ្តិ៍ឈ្មោះ (Good Standing) របស់ក្រុមហ៊ុនមេធាវីបរទេសជាម្ចាស់ភាគហ៊ុន ។

ក្រុមហ៊ុនមេធាវីចម្រុះខ្មែរ-បរទេស ត្រូវដាក់ពាក្យស្នើសុំចុះបញ្ជីមកគណៈមេធាវី ដោយភ្ជាប់មកជាមួយនូវឯកសារដូចខាងក្រោម៖

១. ពាក្យស្នើសុំចុះបញ្ជី ដែលត្រូវចុះហត្ថលេខាដោយមេធាវីតំណាងស្របច្បាប់របស់ក្រុមហ៊ុន ។
២. មេធាវីបរទេសជាម្ចាស់ភាគហ៊ុនរបស់ក្រុមហ៊ុន ត្រូវបំពេញលក្ខខណ្ឌ និងចុះបញ្ជីនៅគណៈមេធាវី ស្របតាមជំពូកទី ២ នៃសេចក្តីសម្រេចនេះ ។
៣. លិខិតបញ្ជាក់ការតម្កល់ដើមទុនអប្បបរមា ៤០០ ០០០ ០០០ (បួនរយលានរៀល) ចេញដោយធនាគារណាមួយនៃព្រះរាជាណាចក្រកម្ពុជា ។
៤. លក្ខន្តិកៈក្រុមហ៊ុនដែលចុះហត្ថលេខាដោយមេធាវីជាម្ចាស់ភាគហ៊ុន ។

ប្រការ ១៥. លក្ខន្តិកៈក្រុមហ៊ុន

លក្ខន្តិកៈក្រុមហ៊ុនមេធាវីបរទេស និងក្រុមហ៊ុនមេធាវីចម្រុះខ្មែរ-បរទេស ត្រូវមានចែងអំពីព័ត៌មានអប្បបរមាដូចខាងក្រោម៖ ៤៥

១. នាមករណ៍ក្រុមហ៊ុន ។
២. អាសយដ្ឋានរបស់ក្រុមហ៊ុន ។
៣. ឈ្មោះម្ចាស់ភាគហ៊ុន និងចំណែកភាគហ៊ុន ។
៤. អ្នកតំណាងស្របច្បាប់របស់ក្រុមហ៊ុន ។
៥. កម្មវត្ថុនៃសេវាកម្មច្បាប់ និងវិស័យច្បាប់ដែលក្រុមហ៊ុនមានបំណងប្រកបវិជ្ជាជីវៈ ។
៦. រចនាសម្ព័ន្ធ ការគ្រប់គ្រងក្រុមហ៊ុន និងទំនាក់ទំនងរវាងម្ចាស់ភាគហ៊ុន ។
៧. គណនេយ្យ និងសវនកម្ម ។
៨. ការផ្ទេរ និងអនុញ្ញាតភាគហ៊ុន ។
៩. ការជម្រះបញ្ជី និងការវិលាយក្រុមហ៊ុន ។
១០. ការដោះស្រាយវិវាទរវាងម្ចាស់ភាគហ៊ុន តាមយន្តការនៃការផ្សះផ្សាដោយប្រធានគណៈមេធាវី ។

ប្រការ ១៦. ការពិនិត្យ និងសម្រេចលើពាក្យស្នើសុំចុះបញ្ជី

ក្រុមប្រឹក្សាគណៈមេធាវីព្រឹទ្ធសភា និងសម្រេចលើពាក្យស្នើសុំចុះបញ្ជីក្រុមហ៊ុនមេធាវីបរទេស និងក្រុមហ៊ុនមេធាវីចម្រុះខ្មែរ-បរទេស ក្នុងរយៈពេល ៦០ (ហុកសិប) ថ្ងៃ គិតចាប់ពីថ្ងៃទទួលបានពាក្យសុំចុះបញ្ជី និងឯកសារភ្ជាប់គ្រប់គ្រាន់ ។

ប្រការ ១៧. វិញ្ញាបនបត្រចុះបញ្ជីក្រុមហ៊ុនមេធាវីបរទេស និងក្រុមហ៊ុនមេធាវីចម្រុះខ្មែរ-បរទេស

វិញ្ញាបនបត្រចុះបញ្ជីក្រុមហ៊ុនមេធាវីបរទេស និងក្រុមហ៊ុនមេធាវីចម្រុះខ្មែរ-បរទេស មានសុពលភាព ១ (មួយ) ឆ្នាំ គិតចាប់ពីថ្ងៃចេញសេចក្តីសម្រេចអនុញ្ញាតឱ្យចុះបញ្ជី ។

តំណាងស្របច្បាប់របស់ក្រុមហ៊ុនមេធាវីបរទេស ក្រុមហ៊ុនមេធាវីចម្រុះខ្មែរ-បរទេស ត្រូវដាក់ពាក្យស្នើសុំបន្តចុះបញ្ជីក្រុមហ៊ុនមេធាវីបរទេស ឬក្រុមហ៊ុនមេធាវីចម្រុះខ្មែរ-បរទេស មកគណៈមេធាវីនៃព្រះរាជាណាចក្រកម្ពុជា ឱ្យបានយ៉ាងហោចណាស់ ៣០ (សាមសិប) ថ្ងៃ មុនពេលវិញ្ញាបនបត្រចុះបញ្ជីផុតសុពលភាព ។

ជំពូកទី ៤

ការត្រួតពិនិត្យ និងការដកហូតវិញ្ញាបនបត្រចុះបញ្ជីក្រុមហ៊ុនមេធាវីបរទេស និងវិញ្ញាបនបត្រចុះបញ្ជី

ក្រុមហ៊ុនមេធាវីបរទេស ក្រុមហ៊ុនមេធាវីចម្រុះខ្មែរ-បរទេស និងការលុបបញ្ជីក្រុមហ៊ុនមេធាវីបរទេស

ប្រការ ១៨. កាតព្វកិច្ចរបស់មេធាវីបរទេស ក្រុមហ៊ុនមេធាវីបរទេស និងក្រុមហ៊ុនមេធាវីចម្រុះខ្មែរ-បរទេស

មេធាវីបរទេសត្រូវមានកាតព្វកិច្ចបង់ភាគទានជូនគណៈមេធាវីចំនួន ១ ២០០ ០០០ (មួយលានពីរសែន) រៀល ក្នុងមួយត្រីមាស ។ ៤៥

មេធាវីបរទេស ក្រុមហ៊ុនមេធាវីបរទេស និងក្រុមហ៊ុនមេធាវីចម្រុះខ្មែរ-បរទេស ដែលបានចុះបញ្ជីនៅគណៈមេធាវី ត្រូវអនុវត្តស្របតាមរដ្ឋធម្មនុញ្ញនៃព្រះរាជាណាចក្រកម្ពុជា ច្បាប់ស្តីពីលក្ខន្តិកៈមេធាវី បទបញ្ជាផ្ទៃក្នុងនៃគណៈមេធាវី ក្រមសីលធម៌មេធាវីនៃព្រះរាជាណាចក្រកម្ពុជា សេចក្តីសម្រេចផ្សេងៗរបស់គណៈមេធាវី ច្បាប់និងបទប្បញ្ញត្តិជាធរមាន ផ្សេងទៀតនៅក្នុងព្រះរាជាណាចក្រកម្ពុជា។

ប្រការ ១៩. ការលុបចោលនូវកិច្ចបញ្ជីមេធាវីបរទេស

វិញ្ញាបនប្រកបវិជ្ជាជីវៈមេធាវីរបស់មេធាវីបរទេសអាចត្រូវបានលុបចោល ឬត្រូវបានដកហូតក្នុងករណីដែលមេធាវី បរទេសបានប្រព្រឹត្តបំពានទៅនឹង រដ្ឋធម្មនុញ្ញនៃព្រះរាជាណាចក្រកម្ពុជា ច្បាប់ស្តីពីលក្ខន្តិកៈមេធាវី បទបញ្ជាផ្ទៃក្នុងនៃ គណៈមេធាវី ក្រមសីលធម៌មេធាវីនៃព្រះរាជាណាចក្រកម្ពុជា សេចក្តីសម្រេចផ្សេងៗរបស់គណៈមេធាវី ច្បាប់និងបទប្បញ្ញត្តិ ជាធរមានផ្សេងទៀតនៅក្នុងព្រះរាជាណាចក្រកម្ពុជា។

ប្រការ ២០. ការលុបឈ្មោះចេញពីបញ្ជីមេធាវីបរទេស

មេធាវីបរទេសអាចត្រូវបានលុបឈ្មោះចេញពីបញ្ជីមេធាវីបរទេសនៅគណៈមេធាវី ក្នុងករណីដូចខាងក្រោម៖

១. ត្រូវបានលុបឈ្មោះចេញពីគណៈមេធាវីដើមរបស់ខ្លួន។
២. ទទួលមរណភាព ឬពិការភាពមិនអាចអនុវត្តវិជ្ជាជីវៈមេធាវីបាន។
៣. ខកខានមិនបានស្នើសុំវិញ្ញាបនបត្រប្រកបវិជ្ជាជីវៈមេធាវីរយៈពេល ១ (មួយ) ឆ្នាំ គិតចាប់ពីថ្ងៃអនុញ្ញាតឱ្យ ចុះបញ្ជី។
៤. មិនបំពេញកាតព្វកិច្ចបង់ភាគទានជូនគណៈមេធាវី ២ (ពីរ) ត្រីមាស។
៥. ត្រូវបានសម្រេចលុបឈ្មោះចេញពីបញ្ជីមេធាវីបរទេស ដោយក្រុមប្រឹក្សាគណៈមេធាវី ដោយអនុលោម តាមច្បាប់ស្តីពីលក្ខន្តិកៈមេធាវី។

ប្រការ ២១. ការលុប និងការដកហូតលិខិតអនុញ្ញាតចុះបញ្ជី

លិខិតអនុញ្ញាតចុះបញ្ជីរបស់ក្រុមហ៊ុនមេធាវីបរទេស ក្រុមហ៊ុនមេធាវីចម្រុះខ្មែរ-បរទេស អាចត្រូវបានលុប ឬ ដកហូត ក្នុងករណីខាងក្រោម៖

១. មេធាវីបរទេសដែលជាតំណាងក្រុមហ៊ុនមេធាវីបរទេស ក្រុមហ៊ុនមេធាវីចម្រុះខ្មែរ-បរទេស ត្រូវបានលុប ឈ្មោះចេញពីបញ្ជីមេធាវីបរទេសនៅគណៈមេធាវី ហើយពុំមានអ្នកជំនួសក្នុងរយៈពេល ៩០ (កៅសិប) ថ្ងៃ។
២. ក្រុមហ៊ុនមេធាវីបរទេស ក្រុមហ៊ុនមេធាវីបរទេសជាម្ចាស់ភាគហ៊ុន ក្រុមហ៊ុនមេធាវីចម្រុះខ្មែរ-បរទេស ត្រូវ បានប្រកាសរៀបចំ។
៣. ក្រុមហ៊ុនមេធាវីបរទេស ក្រុមហ៊ុនមេធាវីចម្រុះខ្មែរ-បរទេស ត្រូវបានផ្ដន្ទាទោសពីបទល្មើសមជ្ឈិម ឬបទ ល្មើសឧក្រិដ្ឋ នៅក្នុងព្រះរាជាណាចក្រកម្ពុជា។

៤. ក្រុមហ៊ុនមេធាវីបរទេស ក្រុមហ៊ុនមេធាវីចម្រុះខ្មែរ-បរទេស បានផ្តល់ព័ត៌មានមិនពិត ឬ លាក់បាំងការពិត សម្រាប់ការស្នើសុំចុះបញ្ជី ឬ កែប្រែលក្ខន្តិកៈ ឈ្មោះ អាសយដ្ឋាន ឬ ម្ចាស់ភាគហ៊ុនរបស់ក្រុមហ៊ុន ឬ សកម្មភាព របស់ក្រុមហ៊ុន ត្រូវបានហាមឃាត់ដោយគុណការ ។

ក្រុមហ៊ុនមេធាវីបរទេស ក្រុមហ៊ុនមេធាវីចម្រុះខ្មែរ-បរទេស ដែលការអនុញ្ញាតចុះបញ្ជីត្រូវបានដកហូត ត្រូវធ្វើ ការជម្រះបញ្ជីតាមច្បាប់ជាធរមាន ។

ជំពូកទី ៥

ការគ្រប់គ្រង និងត្រួតពិនិត្យការប្រកបរបរជីវិតៈមេធាវីរបស់មេធាវីបរទេស

ប្រការ ២២. សិទ្ធិអំណាចរបស់គណៈមេធាវី

គណៈមេធាវីជាស្ថាប័នតែមួយគត់ដែលគ្រប់គ្រងការប្រកបរបរជីវិតៈមេធាវីរបស់មេធាវីបរទេស ក្រុមហ៊ុនមេធាវី បរទេស និងក្រុមហ៊ុនមេធាវីចម្រុះខ្មែរ-បរទេស ។

ក្រុមប្រឹក្សាគណៈមេធាវីពិនិត្យ និងដោះស្រាយលើគ្រប់បញ្ហាដែលពាក់ព័ន្ធនឹងការប្រកបរបរជីវិតៈមេធាវីរបស់ មេធាវីបរទេស ក្រុមហ៊ុនមេធាវីបរទេស និងក្រុមហ៊ុនមេធាវីចម្រុះខ្មែរ-បរទេស ។

ប្រការ ២៣. ការធ្វើអធិការកិច្ច

ក្រុមអធិការកិច្ចរបស់គណៈមេធាវីមានសិទ្ធិចូលព្រឹត្តិការណ៍ សាកសួរ និងស្រាវជ្រាវក្នុងមីស្ថានការរបស់ក្រុមហ៊ុន មេធាវីបរទេស ក្រុមហ៊ុនមេធាវីចម្រុះខ្មែរ-បរទេស ឬមីកន្តែងដែលសង្ស័យថាមានការលួចប្រកបរបរជីវិតៈមេធាវីដោយ ជនបរទេសនៅក្នុងព្រះរាជាណាចក្រកម្ពុជា ។

ប្រការ ២៤. កិច្ចសហការផ្តល់សេវាកម្មច្បាប់

រាល់កិច្ចសហការផ្តល់សេវាកម្មច្បាប់ ត្រូវតែដាក់ជូនក្រុមប្រឹក្សាគណៈមេធាវីពិនិត្យ និងយល់ព្រម ។

ក្រុមហ៊ុនមេធាវីបរទេសទាំងអស់ត្រូវធ្វើរបាយការណ៍ប្រចាំត្រីមាស និងប្រចាំឆ្នាំ ពាក់ព័ន្ធនឹងកិច្ចសហការផ្តល់ សេវាកម្មច្បាប់ ដាក់ជូនគណៈមេធាវី ។

របាយការណ៍ដូចមានចែងក្នុងកថាខណ្ឌទី១ នៃប្រការនេះ ត្រូវមានព័ត៌មានពាក់ព័ន្ធនឹង៖

១. ឈ្មោះរបស់ក្រុមហ៊ុនមេធាវីចម្រុះខ្មែរ-បរទេស ឬការិយាល័យវិជ្ជាជីវៈមេធាវីខ្មែរ ដែលធ្វើសហការផ្តល់ សេវាកម្មច្បាប់ ។
២. ឈ្មោះមេធាវីទទួលបន្ទុកក្នុងការផ្តល់សេវាកម្ម ។
៣. វិសាលភាពនៃការផ្តល់សេវាកម្មច្បាប់ ។

ជំពូកទី ៦

កងម្រទេសចរក្នុងការចុះបញ្ជី

ប្រការ ២៥. កងម្រទេសចរក្នុងការចុះបញ្ជី

មេធាវីបរទេស ត្រូវបង់ថ្លៃដាក់ពាក្យស្នើសុំចុះបញ្ជី និងសោហ៊ុយអង្កេត តាមដាន និងដំណើរការនីតិវិធីជូនគណៈមេធាវី ដូចខាងក្រោម៖

១. ពាក្យស្នើសុំតម្លៃ ២០០ ០០០ (ពីរសែន) រៀល ។
២. សោហ៊ុយអង្កេត តាមដាន និងដំណើរការនីតិវិធី ចំនួន ២ ០០០ ០០០ (ពីរលាន) រៀល ។

ក្រុមហ៊ុនមេធាវីបរទេស និងក្រុមហ៊ុនមេធាវីចម្រុះខ្មែរ-បរទេស ត្រូវបង់ថ្លៃពាក្យស្នើសុំចុះបញ្ជី និងសោហ៊ុយអង្កេត តាមដាន និងដំណើរការនីតិវិធីជូនគណៈមេធាវី ដូចខាងក្រោម៖

១. ពាក្យស្នើសុំតម្លៃ ៤០០ ០០០ (បួនសែន) រៀល ។
២. សោហ៊ុយអង្កេត តាមដាន និងដំណើរការនីតិវិធី ចំនួន ៤ ០០០ ០០០ (បួនលាន) រៀល ។

ថ្លៃពាក្យស្នើសុំ និងសោហ៊ុយអង្កេត តាមដាន និងដំណើរការនីតិវិធី ដូចមានចែងខាងលើ មិនត្រូវបានប្រគល់ឱ្យវិញទេ ទោះបីជាមិនត្រូវបានអនុញ្ញាតឱ្យចុះបញ្ជីនៅគណៈមេធាវីក៏ដោយ ។

ប្រការ ២៦. កងម្រទេសចរ និងបន្តការចុះបញ្ជី

បន្ទាប់ពីមានការសម្រេចអនុញ្ញាតឱ្យចុះបញ្ជី មេធាវីបរទេស ក្រុមហ៊ុនមេធាវីបរទេស និងក្រុមហ៊ុនមេធាវីចម្រុះខ្មែរ-បរទេស ត្រូវបង់ថ្លៃចុះបញ្ជី និងស្នើសុំវិញ្ញាបនបត្រប្រកបវិជ្ជាជីវៈ ជូនគណៈមេធាវី ដូចខាងក្រោម៖

១. មេធាវីបរទេស ២ ០០០ ០០០ (ពីរលាន) រៀល សម្រាប់រយៈពេល ១ (មួយ) ឆ្នាំ ។
២. ក្រុមហ៊ុនមេធាវីបរទេស ២០ ០០០ ០០០ (ម្ភៃលាន) រៀល សម្រាប់រយៈពេល ១ (មួយ) ឆ្នាំ ។
៣. ក្រុមហ៊ុនមេធាវីចម្រុះខ្មែរ-បរទេស ១០ ០០០ ០០០ (ដប់លាន) រៀល សម្រាប់រយៈពេល ១ (មួយ) ឆ្នាំ ។

ជំពូកទី ៧

ទោសប្បញ្ញត្តិ

ប្រការ ២៧. ទណ្ឌកម្មទំនៀម និង ការដាក់ពិន័យ

ជនណាដែលប្រកបវិជ្ជាជីវៈមេធាវីនៅក្នុងព្រះរាជាណាចក្រកម្ពុជា ដោយពុំបានចុះបញ្ជីនៅគណៈមេធាវី និង/ឬ គ្មានវិញ្ញាបនបត្រប្រកបវិជ្ជាជីវៈមេធាវី និង/ឬ មានវិញ្ញាបនបត្រប្រកបវិជ្ជាជីវៈមេធាវីហួសសុពលភាព ត្រូវផ្ដន្ទាទោសតាមច្បាប់ជាធរមាន ។ ៤៧

ក្រុមហ៊ុនមេធាវីបរទេស ក្រុមហ៊ុនមេធាវីចម្រុះខ្មែរ-បរទេស ដែលបានប្រព្រឹត្តបំពាននឹងបញ្ញត្តិណាមួយនៃសេចក្តីសម្រេចនេះ ត្រូវទទួលទោសតាមច្បាប់ជាធរមាន។

ជំពូកទី ៨

អនុប្បញ្ញត្តិ

ប្រការ ២៨. ការកែតម្រូវ

មេធាវីបរទេស ក្រុមហ៊ុនមេធាវីបរទេស ឬក្រុមហ៊ុនមេធាវីចម្រុះខ្មែរ-បរទេស ត្រូវដាក់ពាក្យស្នើសុំចុះបញ្ជី និងស្នើសុំវិញ្ញាបនបត្រប្រកបវិជ្ជាជីវៈមេធាវី ស្របតាមលក្ខខណ្ឌដែលបានកំណត់នៅក្នុងសេចក្តីសម្រេចនេះ ក្នុងរយៈពេល ៦០ (ហុបសិប) ថ្ងៃ គិតចាប់ពីថ្ងៃចេញសេចក្តីសម្រេចនេះ។

ជំពូកទី ៩

អវសានប្បញ្ញត្តិ

ប្រការ ២៩. និរាករណ៍

បទប្បញ្ញត្តិទាំងឡាយណាដែលផ្ទុយនឹងសេចក្តីសម្រេចនេះ ត្រូវទុកជានិរាករណ៍។

ប្រការ ៣០. ការអនុវត្ត

អគ្គលេខាធិការ អគ្គហេតុការណ៍ ប្រធាននាយកដ្ឋានរដ្ឋបាល ប្រធាននាយកដ្ឋានអធិការកិច្ច ត្រូវអនុវត្តសេចក្តីសម្រេចនេះ ចាប់ពីថ្ងៃចុះហត្ថលេខានេះតទៅ។

ចម្លង៖

- ខុទ្ទករណ៍យសធម្មតាអគ្គមហាសេនាបតីតេជោ ហ៊ុន សែន
នាយករដ្ឋមន្ត្រីនៃព្រះរាជាណាចក្រកម្ពុជា
“ដើម្បីជូនជាបង្គំខ្ពង់ខ្ពស់”
- វិស្វករកណៈរដ្ឋមន្ត្រី
- ក្រសួងយុត្តិធម៌
- ឯកឧត្តមអគ្គនាយកដ្ឋានអសាមញ្ញកិច្ចការ
- ក្រុមប្រឹក្សាភិបាលមេធាវី
“ដើម្បីជូនជាបង្គំ”
- ឯកសារ- កាលប្បវត្តិ

មេធាវី: ផ្លុង ច័ន្ទ